



శ్రీ ఎన్. ఆర్. చందూర్ - 'జగతి' మాస పత్రిక సంపాదకులుగా ఈ నాటి పాఠకులకు సుపరిచితులు. ('వనిత' జన్మదిన సంచిక (జూలై '85)లో మాలతీ - చందూర్ దంపతుల గురించి 'ప్రముఖ దంపతులు' శీర్షికలో మీరు చదివారు.) ఆయన ఎన్నో చిన్న కథలు రాశారు. అవి 25 కథా సంపుటాలుగా వెలువడ్డాయి. దాదాపు ముప్పై ఏళ్ళ క్రితం ఆయన రాసిన ఈ కథను 'వనిత' పాఠకులకు ఉగాది కానుకగా సమర్పిస్తున్నాము.

వంసుళూరు మెయిల్

- ఎన్.ఆర్. చందూర్

బొంబాయి మెయిల్, కలకత్తా మెయిల్, బెంగుళూరు మెయిల్ మొదలైన వన్నీ ఒక ఎత్తు; మాంగళూర్ మెయిల్ ఒక్కటి ఒక ఎత్తు. మాంగళూర్ మెయిల్ అంటే నాకు మహాచెడ్డకేవలం. నన్ను అన్యాయం చేసిందది. దాన్ని చూస్తేనే కడుపులో చెయ్యి పెట్టి కలచినట్లువుతుంది.

మంజులత—మంజుల—మంజు. మూడు నామాంతరాలు. మంజుల ఈనాడు వెట్టిన్నుతి. చల్లటి వేళ తలుచుకోవలసిన కమ్మటిజ్జావకం. కాలం గడిచినకొద్దీ మనుష్యులు స్పృతులుగా మారిపోతారు. కడవటికి జీవితంలో మిగిలే వన్నీ స్పృతులే. కొన్ని బాధించేవి. కొన్ని సేదదీర్చేవి. మరికొన్ని జ్ఞానాలు మైలురాళ్ళలా జీవితనడకని లెక్కొస్తాయి. మంజుల స్పృతి మైలురాయి కాదు. అదొక అపూర్వానుభవం—ఒక కాంతి కిరణం.

పుష్కరం పైన అవుతుంది కాని యిప్పటికీ మంజుల కళ్ళముందు మెనులుతూనే ఉంది మాంగళూర్ మెయిల్ సెంట్రల్ ప్లాట్ పారమేమీద కనిపించి నప్పుడే కాదు; ఏ మళయాళపు అమ్మాయి కనిపించినా, మంజు ఆమెలో లీలగా గోచరిస్తుంది. మంజు నా హృదయంలోని హృదయం. ఆమెగురించి కథ అల్లడం చాలా కష్టం. కథ అల్లేందుకు తగినన్ని నన్నివేళాలు మాయిద్దరిమధ్యా గాని, మా చుట్టూరా గాని లేనేలేవు. జీవితంలోని వ్యక్తులు కథలో పాత్రలకి మల్లే ఒక వరవడి ననుసరించి నడవరు. కథా పాత్రలు ఒక పరిణామాన్నిబట్టి పెరిగి పెద్దవవుతాయి, జీవిత వ్యక్తులతో అలా కుదరదు. వారు ఎక్కడో ఎప్పుడో అమాంతం తటస్థవడి, వారికి అనుగుణంగా మన జీవనక్రమాన్ని మార్చడానికి ప్రయత్నించి, ఫలితంతో ప్రమేయం లేకుండా టువుక్కున మాయ మవుతారు. కథాపాత్రలు రచయిత యిష్టానుసారం నడుస్తాయి. జీవితంలో మనుషులు వాళ్ళ యిష్టానుసారమే నడుచుకోలేరు. పరిస్థితుల వొత్తిడి ప్రకారం నడవవలసిందే! అంచేత జీవితంలోని ఒక వుటని తెరచి పాఠకుని ముందు పెడుతున్నప్పుడు, ఆండులో కథా లక్షణాలు లేకపోవచ్చు.

పన్నెండేళ్ళ వద్దాలుగేళ్ళ అయింది. ఒక హెటల్లో మూడో అంతస్తుమీద తొమ్మిదవ నెంబరు గదిలో ఉంటున్నాను.

హెటల్లో వర్కనెంటుగా ఉండటం తమాషాగా ఉంటుంది. వర్కనెంటు అంటే ఎల్లకాలమూ కాదు—ఏ ఆరునెలలో, నెంవత్తరమో మన మొక్కళ్ళమే వర్కనెంటుగా ఉంటాంటాము; మిగతావాళ్ళు వస్తూ పోతూ వుంటారు. ఎరోజు కరోజు కొత్త మొహాలు కనిపిస్తాయి. అది కాక వట్టూ హెటల్లో దినమూ ఏదో ఒక విశేషముండక మానదు. వట్టూ చూడమని వచ్చే పామరులూ, లేచిపోయివచ్చే జంటలూ, వ్యాపారరీత్యా వచ్చేవారూ, ఈసుపోక గుర్రవండాలకోసం వచ్చేవారూ—రకరకాల మంది. వీళ్ళందరూ నాలుగురోజు లుంటారు. వారంరోజు లుంటారు. మనం వర్కనెంటుగా ఉంటున్నప్పుడు హెటల్ వాళ్ళు వీళ్ళందరిమీదకంటే మనమీద ఎక్కువ క్రద్దా భక్తులు చూవడం సహజం.

"హెటల్లో ఎందుకుంటున్నారు?" అని అడక్కండి. అది నాయిష్టం. ఉంటున్నాను. కథలు రాసేవాణ్ణి (అచ్చయేవి కూడాను); పుస్తకాలు చదివేవాణ్ణి; తిని తిరిగేవాణ్ణి. తడుముకోవలసిన అవసరం లేనంత డబ్బు బాంకులో ఉండేది. ఆ రోజుల్లో నాగదికి ఒక్కడే స్నేహితుడు వస్తూండే వాడు. దారుణంకాదు యిలాటి మహానగరంలో ఒకే ఒక్క స్నేహితుణ్ణి కలిగివుండటం! కాని వెంకటవతి ఒక్కడే ఆ రోజుల్లో స్నేహితుడు.

మంజులత కథ మొదలు పెట్టి వెంకటవతి గురించి తెగ చెబుతున్నాను. వతి ఒక

సాయంత్రం ఆరుగంటలకి-నా గదిలోకి వచ్చి బీడీ మరికాస్త మట్టిగా పీల్చి (సిగరెట్లకంటే బీడీలే ఎక్కువ యిష్టం అతనికి). "ఐదో నెంబరు గదిలో రంగుల రామచిలక ఉంది." అన్నాడు.

నాకు వెగటుతోచింది. ద్రీని చులకనగా మాట్లాడటం నాటికీ నేటికీ కూడా నాకు రుచించదు. ఆమె కట్టాబొట్టు మనకి నచ్చనంతమాత్రాన రామచిలక అనడమేనా? ఎవరో అమ్మాయిని అంత నులుపుగా అనగలిగినవాడు, తన చెల్లెల్ని భార్యనే అదేమాట వరాయివాడు అంటే నహించగలడా? నాలుగూ పెట్టాను వెంకటవతిని. కిమ్మన కుండా పూరుకున్నాడు.

"ఎమయినా ఆడవాళ్ళని అంత తల కెక్కించుకో కూడదు," అన్నాడు వెంకటవతి.

"ఈశ్వరుడికంటే దిగి వచ్చామా? ఆయనని మించిన మనులము కాముకదా!" అన్నాను.

ఇంతలో సేట్జీ వచ్చి వెంకటవతి వున్నాడని సంశయించి వెళ్ళిపోయాడు. వతి నేనూ ఆ సాయంత్రం సినీమాకి వెళ్లాం, నేను రాత్రి తొమ్మిది గంటలకి హెటల్లోకి వచ్చేటప్పటికి, సేట్జీ నాగది ప్రాంతాల తద్దాడుతున్నాడు. ఏడయే వేళకి యింటిదగ్గర చాజరై, భార్యని బీచికి తీసుకువెళ్ళే అలవాటు అతనికి, ఇవ్వాలేదో కొంప మునిగినట్లుంది.

"మీకోసమే వెయిట్ చేస్తూండాను, సార్." సేట్జీ నే నుంటున్న హెటల్ యజమాని

"ఏమిటి విషయం?"

"అంజి నంబర్ సూస్టెరా. అందయ్య కాళాలనించి కానమ్ అమ్మా యిరికిరాంగే, ఎయిటి రుపీస్..."

మిగతా సంభాషణ సేట్జీ వలుకుల్లో చెప్పును. నా మాటల్లో చెబుతాను. ఐదవ నెంబరు గదికి రామనాథ్ అనే ఆయన అయిదురోజులక్రితం బొంబాయినుంచి వచ్చాడట. రాగానే అడ్డాన్ను యివ్వమంటే, కొద్దిగా యిచ్చి, మిగతాది మర్నాడు యిస్తానన్నాడు. మొదటిమూడురోజులూ తను ఒక్కడే వున్నాడు. రెండురోజులక్రితం, మొన్న సాయంత్రం, ఆ అమ్మాయి హాస్పిటల్ నుంచి డిశ్చార్జి అయివచ్చింది. డబ్బుకి వొత్తిడి చేస్తే ఈ పూటా ఆ పూటా అని మొహం చాటిస్తున్నాడు. నిన్న సాయంత్రం సేట్జీ గది బాళి చెయ్యమన్నాడు—డబ్బు యివ్వకపోవడంవల్ల యివ్వాల పొద్దున్న కాఫీ యిడ్డీ నల్లయిచేశారు—సేట్జీ రాకపూర్వం. భోజనం నల్లయి చెయ్యవద్దన్నాడట. సేట్జీ తను వచ్చినతర్వాత అయ్యలేదు, అమ్మ ఒక్కతే ఉందని తెలుసుకు, జాలిపడి మధ్యాహ్నం టిఫిన్ వంపించాడు. అమ్మ టిఫిన్ తీరగొట్టి, కాఫీ మాత్రం వుచ్చుకుంది. పొద్దున్న ఏడు గంటలకి వీధి మీది కెళ్ళిన రామనాథ్, యిప్పుడు రాత్రి తొమ్మిదయింది, యింత వరకూ రాలేదు. తన కేమి చెయ్యాలో పాలుపోకుండా ఉంది. వీళ్ళిద్దర్నీ హెటల్నుంచి గెంటించడమే లా? తనకి రోజుకి ఎంత నష్టం!

"సేట్జీ, ఈ రాత్రికి వాళ్ళిద్దరికీ భోజనం వంపండి. ఆ అమ్మాయికి పొద్దుట్టుంచి తిండి లేదనుకుంటాను. మీరు యింటికి వెళ్ళిపోండి. రాత్రి వస్తాండు గంటలకైనా ఆ రామనాథ్ రాకపోడు. నేను రాత్రి రెండుగంటలదాకా చదువు కుంటూ వుంటాను గనక ఆయన వ్యవహార మేదో తెలుసుకు, రేపు పొద్దున్న మీకు చెబుతాను. ఆడది, ఆ పిల్లని, వస్తువుంచడం మనకి దోషం." సేట్జీకి నామాటమీద గురికనక నేను చెప్పినట్లు చేశాడు.

ఆ రామనాథ్ రాత్రి వడకొండుగంటలకి పిల్లిలా చక్కా వచ్చాడు. మనిషి నన్నుగా పూచలా ఉంటాడు; పక్షిముక్కు; చామనదాయ; తరుముకోస్తున్న తోడేలునుంచి పారిపోతున్నట్లుంటుంది అతని మొహం. వర్క స్నేహిలేదుగాని ఆకసురెప్పల్లో తీక్షణ, ఆవేదనా ఉన్నాయి. వయసు యిరవైరెండు యిరవైముడుకంటే ఎక్కువ ఉండదు.

వరండాలో రెండుమూడుసార్లు వచ్చాడు. వాళ్ళ గదితలువు వేరవారిగా ఉంది. అతి నెమ్మదిగా మాటలు చెప్పుకుంటూ భోజనాలు చేస్తున్నారు. వెంకటపతికి రామచిలకలా కనిపించిన అమ్మాయి పీలగా రోగిష్టిలా ఉంది. వద్దెనిమిది వంధ్యుడేళ్లుంటాయేమో; సర్వసామాన్యమైన చీర కట్టుకుంది. భార్యభర్త లిద్దరూ ఒకళ్ళ నోకరు-నాకు తెలియని భావలో-దబాయించుకుంటున్నారు. భోజనమయ్యాక రామనాథ్ సిగరెట్లు ముట్టించి వరండాలోకి వచ్చాడు. దూరంగా నుంచున్న నన్నుచూసి కొద్దిగా కలవరపడ్డాడు-ఆ కల్పకవదం గదిలోనే కల్పకక బయటి కెండుకొచ్చానా అన్నట్లుంది అతనిమొహం.

"మా అవిడ చెప్పింది-మీతో సేదజే ఏమిటో చెబుతున్నాడటగా!"

తను నమ్రతగా ఉండటం బోయి పెద్దబుబ్బలుతున్నాడే ఈ పెద్దమనిషి-అనుకున్నాను లోవల, "నాతో ఏమీ చెప్పలేదు. రామనాథ్ అంటే మీరేకదా-మీకేనం వెయిట్ చేస్తున్నా" నన్నాను.

ఈమాటా అమాటతో అరగంటలో కథ బయట పడింది. రామనాథ్ నన్ను వరిచయం చేశాడు మంజులతకి, రామనాథ్ అయినా పైకి పొగరుమోతులా కనిపించాడుగాని అంతర్యంలో మంచివాడే. బక్కచిక్కవున్నా మంజులతది ఆకర్షవంతమైన ముఖం. ఆమె అందమంతా కనుబొమలలో ఉంది. కనుకొలకులలోని కాంతి, చెక్కిలి సొట్టదగ్గర నిల్లంబులా తిరుగుతుంది. గడ్డం ఒక చూపువాని పొడవు. సిల్కులాటి జాట్టు బాబ్ చేయించుకుంది. చీర, జాకెట్లూ చవకధరవి. ఎర్రటి దుడ్డులు మినహా సగా నాడెం వెంటిమీదలేవు. బాగా జబ్బుపడి లేచిన మనిషి. తమిళంలోనూ యింగ్లీషులోనూ కలిపిగట్టుగా మాట్లాడేది. రామనాథ్ మీద ఆమెకున్న అనురాగం క్షణక్షణానికి చూపులో, సైగలో, మాటలో వ్యక్తమవుతూ వుండేది.

అన్యస్తురాలు కనక మంజులత మంచంమీద పడుకుంది. రామనాథ్, నేనూ కుర్చీలలో కూచున్నాం. అతను వదకొండుం బావుకి మొదలెట్టిన కథ పూర్తయేటప్పటికి ఒంటి గంటన్నర అయింది. అంతవరకూ మంజులత రెండుకళ్ళు తెరుచుకు చూస్తూనేవుంది మా యిద్దరివంక, ఆమెని నిద్దరపోమ్మని అతనూ చెప్పాడు, నేనూ చెప్పాను. 'నిద్దరరావడంలేదు-నిద్దరొస్తే మీరు చెప్పాలా?' అంది.

రామనాథ్, మంజులత ఒకరికొకరు తీవ్రంగా ప్రేమించుకున్నారు. వివాహానికి కులాలేగాక శాఖలుకూడా సరిపడాలిగా! మంజులతకంటే రామనాథ్ కొంచెం తక్కువకులంవాడు. మంజులత తలిదండ్రులు కాస్త కలవాళ్ళు. అంచేత, కులంతక్కువ-ధనం తక్కువ వున్న రామనాథ్ తో ఎలా సరిపెట్టుకుంటారు? కూతురికి కట్టడులు ఏర్పాటుచేశారు. తత్ఫలితంగా యిద్దరూపారిపోయి పెళ్ళిచేసుకున్నారు. మధురలో డాక్టరీచేస్తున్న మంజులత అక్కగారు కూడా ముక్కమీద వేలేసుకుంది. బొంబాయిలో ప్రైవేట్ గా చేరాడు రామనాథ్. మూడేళ్ళూ మూడు రోజుల్లా గడిచిపోయాయి. ఆరోగ్యం చెడిపోయింది. మద్రాస్ లో ఉన్న రామనాథ్ పినతండ్రి వారికి సాయం చేస్తానన్నాడు. మంజులతని మొట్టమొదట తన పినతండ్రిగారింటికి వంపించాడు రామనాథ్, పినతండ్రి పినతల్లి ఆమెని హాస్పిటల్లో జేరిపించి, స్త్రీలవ్యాధితాలూకు అవరేషన్ అయిన తర్వాత, బొంబాయిలో ఉద్యోగం మానుకు మద్రాస్ రమ్మని రామనాథ్ కి రావారు. రామనాథ్ కి అమాత్రం ఉద్యోగం యిక్కడ దొరక్క పోతుందా-అనుకున్నారు. ఒకరికొకరు చేదేడు వాదేడుగా ఉంటామనుకున్నారు. అనుకోకుండా ట్రాన్స్ ఫరయింది ఆ పినతండ్రికి. అంతకి ఆయన రామనాథ్ ని రెండుమూడు కంపెనీలకి తీసుకువెళ్ళి వరిచయం చేశాడు. రేపో మాపో ఉద్యోగం రాకపోదు. ఈ మందులకి మాకులకి మంజులత వెంటిమీదవున్న బంగారం యావత్తూ అమ్మెయ్యవలసి వచ్చింది.

రెండుగంటలకి నా గదిలోకి వెళ్ళి వక్కమీద పడుకున్నానేగాని ఒక వట్టాన కునుకురాలేదు. లోకంలో ఎంతబాధ, ఎంత నిస్సహాయత! ఏమైపోతారు వీళ్ళిద్దరూ? ప్రేమించి పెళ్ళి చేసుకోవడం బట్టిగదా వీళ్ళకిన్ని అవస్తలు. కాన్పూర్ లోనే, మాంగుళూర్ లోనే వున్న మంజులత తండ్రికి వీళ్ళమీద అంత కక్ష ఎందుకు? పితృహృదయం, వాత్సల్యం, దయా దాక్షిణ్యాలూ యివెక్కడ? అలాటి వున్నాయా అనలు, వున్నకాలలో మినహా! ప్రతిమనిషి తెలిసో తెలియకో, స్వంతలాభం కోసమే చేస్తున్నాడు. నా గదిలోకి కనిపించే లైట్ హావుస్ వెలుగు ఎన్నో వెర్రి ఆలోచనలకి తావిచ్చింది. ఎప్పుడు నిద్రవట్టిందో గాని నూర్యుని ముదురు కిరణం నన్ను తట్టిలేపింది.

కాఫీ సేవించి, పేవరు తిరగేస్తూండగా సేదజే వచ్చాడు. తన జేబులోనుంచి ఒక చిన్న పొట్లంతిసి నా పేబులోమీద పెట్టాడు.

"చూడండి-పొట్లంలో ఏముందో! అసామ్మూ నాదగ్గర వుంచుకొమ్మని చెప్పిపోయాడు పొట్టుచీ. ఇదేదో దగుల్పాజీ వ్యవహారంలాఉంది." సేదజే అంత వ్యచ్చంగా మాట్లాడలేదు. కాని ఆయన మాటలలోని సారాంశం అది.

పొట్లంలోని మంజులత ఎర్రదుడ్డులు. నా ప్రాణం కాస్త చివుక్కుమంది, గడిచినరాత్రి వారితో అంతసేపు కలకేవం చేయ్యడమే ఆ క్షణిక దాపల్యానికి కారణం, పట్టుకుచ్చులాటి జాట్టు ఎర్రదుడ్డులమీద వడినప్పుడు ఏదో తమాషాగా ఉండేది. అదేమీ అందం అనీ, ప్రత్యేకభోజ అనికాదు. పూచికపుల్ల బంగారంలేని ఆమె వచ్చటి శరీరంమీద, అదేవాకాంతిలో ఆ ముఖవర్చ స్ఫులో ఎర్రదుడ్డులు ఒక రకమైన వింత అభరణం. సేదజే గుప్పెట్లోనుంచి రామనాథ్ ఆ దుడ్డుల్ని ఏనాటికీ విడిపించలేడని నాకు అనుమానం కలిగింది.

"వాళ్ళదుడ్డులు వాళ్ళకి యిచ్చెయ్యండి. వారు మీ కివ్వవలసిన పైకం నేనిస్తాను" అంటూనే, సేదజే చేతిలో చెక్కు పెట్టాను. సేదజే తెల్లబోయాడు. నే నెందుకు అలా చేస్తున్నానో అతనికి బోధపడలేదు. నేను మర్యాదస్తుణ్ణి, బుద్ధిమంతుణ్ణి, వృద్ధిలోకి రావలసినవాణ్ణి అని సేదజేకే కాదు. హెటల్ స్టాఫ్ కందరికీ తెలుసు; అంచేత, బక్క చిక్కవున్న ఆ అమ్మాయిమీద మనసు వుండి, నేనిలా పూసుకున్నానని ఎవరూ అనుకోలేరు, నిజంకూడా అంతేగా! తృటికాలం తటపటాయింది చెక్కు జేబులో పెట్టుకున్నాడు సేదజే.

"దుడ్డులు రామనాథ్ కి యివ్వనా, ఆ అమ్మాయికి వంపించేదా?" అని అడిగాడు.

"రామనాథ్ కి యివ్వవద్దు-యిటు నా కివ్వండి."

మారుమాటాడక ఆపొట్లం నా చేతిలో పెట్టాడు సేద. ఆ ఉదయంనేళ అతనికి లోకమంతా అగమ్యగోచరంగా తోచివుంటుంది.

దుడ్డులపొట్లం నొకరుద్వారా వంపించక నేనే తీసుకువెళ్ళి యిద్దామనుకున్నాను. పొరబాటేయే మో-నా వయస్సు సాతిక దాటలేదు. ఒక గొప్పవని చేసి అందుకు ప్రతిఫలంగా వట్టుకాలువా నాకు నేనే కప్పుకుందామనుకున్నాను. నేను వెళ్ళి తలుపు తట్టకపోతే, మంజులత తనకి తానుగా నాకు కబురంపించేదా? నరాలు తోడేబాధతో, జీవనాంధ కారంలో ఏమయ్యేదో! అలా నిశ్చితంగా కళ్ళుమూసేసేదేమో! ఏమంటావు-ఈ కథ చదవలేని మంజూ?

నంశయస్తూ నేను తలుపుతట్టేప్పటికి, మంజులత తలుపు తెరిచింది. తెరిచిన తలుపు అలాగే వుంచి, మంచంమీద కెళ్ళి పడుకుని వుండ జాట్టుకు పోవడం మొదలు పెట్టింది. రాత్రి కనిపించిన వెలుగు ఆమె మొహంలోలేదు. కళ్ళు గుంటలు పడ్డాయి. బాధతో ముఖం ఎర్రబడింది. కడుపు సులిమెస్తోందంటారే స్త్రీలు-అలాటి బాధకు మాట చెప్పలేక గిలగిల కొట్టుకుంటోంది. నాకు కళ్ళనీళ్ళు తిరిగాయి. అలాటి బాధ నే నంతవరకూ చూడలేదు. ఏం చెయ్యాలో తోచకకుర్చీలో కూలబడ్డాను.

వదినిముషాలకి తెప్పరిల్లి, "తెల్లారిగట్ల నాలుగు గంటల మంచి యిలా బాధపడుతూనే వున్నా తప్పనిసరి కనక ఆయన బయటికి వెళ్ళాడు. అవద్దాంధృషిలా వచ్చారు మీరు. హెటల్ నొకరు ఈ గదివైపు తొంగిచూడటమే లేదు. లోకమే అంత ఒక కప్పు కాఫీ తెప్పించి పెడుదురు-గొంతుక తడారిపోతోంది." ఆమె యింత స్పష్టమయిన తెలుగుమాటలలో చెప్పలేదు. తమిళం యింగ్లీషా కలిపి మాట్లాడింది.

వరండాలోకి వెళ్ళి హెటల్ నొకరికి చెప్పగానే, వాడు తక్షణం వేదవేడి కాఫీ వట్టుకొచ్చాడు. మంజులతకి ఆకాఫీ చల్లార్చి పెట్టి యిచ్చాను. గడగడ తాగి, నిస్త్రాణ వచ్చినట్టు తలగడమీద తల అస్సింది. విల్లంబుల్లాటి కను బొమ్మల్ని వెక్కిరిస్తున్నాయి-ఆమె ఎర్రటి పెదవులు, దుడ్డుల పొట్లం యింకా నాచేతిలోనే వుంది.

రెండు నిముషాలు గడిచాయో లేదో, నన్ను వక్కకి తప్పకమని చేతితో నంజుచేస్తూ, మంచానికి అవతల వక్కగా తాగిన కాఫీ అంతా వాంతిచేసుకుంది. వాంతి అయినప్పట్టుంచి ఆయానం ప్రారంభమయింది. గుండెదడ హెచ్చింది. నొకరు ఆమె వమనం చేసుకున్నచేట బాగుచేసి, గదిలో అగరువత్తులు వెలిగించి, అమెకి మళ్ళా వాంతి వస్తే యిబ్బందిలేకుండా, మంచం వక్కనే జేసిన ఉంచాడు. వది నిముషాలు తిరక్కూండా మళ్ళీ వాంతి చేసుకుంది. వాంతి వచ్చినప్పుడ ల్లా, మంచంచీవర, మోచేతిమీద బలం అస్సి ముందుకి వంగవలసినవచ్చేది. వెంట్లో త్రాణ లేకపోవడంవల్ల మూడోసారి దొక్కుంటున్నప్పుడు యించుమించు కిందవడేటంత పని అయింది. ఒక్క అంగలో దూకి ఆమె వడకుండా వట్టుకున్నాను. బుజాలు వట్టుకుని మనిషిని ఆపానే, నడుం వట్టుకు మనిషిని ఆపానే-నాకీనాడు జ్ఞాపకం లేదు. ఆమెని సరిగా పడుకోబెట్టి అయిదారు నిముషాలు ఆ వక్కమీదనే కూచున్నాను.

మంజులత ముఖంబాగా అలిసిపోయింది. రెండు కళ్ళలో నుంచి నీళ్ళు జలజల కారుతున్నాయి. పిరమిడ్ రూమా లుతో ఆ కన్నీటి తుంపరలు తుడిచి, 'చాలా బాధపడుతున్నట్టున్నా వు-డాక్టర్ని పిలిపిస్తాను,' అన్నాను. ఆమెని నేను ఏకవచనంలో సంబోధించడం, నన్నామె మన్నన చేయడం వాతావరణ స్పష్ట కోసం చేస్తున్నాను. మేమిద్దరమూ మాట్లాడుకున్నది చాలామట్టుకు యింగ్లీషులోనే-అప్పుడప్పుడు తమిళంలో.

"వెద్దు. మీరు భజనంచేసిరండి. సాయంత్రండాక నా దగ్గర, యిక్కడే, కూచోండి."

అప్పుడమె అరిచెతిని నా చేతుల్లోకి తీసుకున్నాను. ఆమె చేతవేళ్ళు వణికాయి, మళ్ళీ కళ్ళు చెమర్చాయి.

"డాక్టర్ని పిలుచుకువచ్చేందుకు నేను వెళ్ళక్కర్లేదు. పోనీచేస్తే వస్తాడు. ధనరాజ్ నాకు బాగా తెలిసినవాడే!"

"మీరు వెర్రినివడకండి. ఏడాక్టరూ నన్ను బతికించలేడు. డిక్టార్ని చేస్తున్నప్పుడు వాళ్ళు హాస్పిటల్లో చెప్పనే చెప్పారు. ఏ తప్పయితే చెయ్యి కూడదన్నారే ఆ తప్పు జరిగింది. నాకు బతకాలని లేదు ఎందుకు బతిక...?"

ఆ తప్పేమిటో క్షణకాలం ఆలోచిస్తేగాని తెలియని వయసు నాది. మంజులత ఆధరంమీద మెరిసిన చిరునవ్వు వల్ల ఆ తప్పేమిటో తెలిసింది. రామనాథమీద నాకు వట్టరానంత ఆగ్రహం వచ్చింది. కోవతీక్షణత నాకు తెలియకుండానే మొహంమీద కనిపించడం వసిగట్టి, ఆ అమ్మాయి అంది: "అతనిమీద కోప్పడి ఎం లాభం? నన్ను ఎంతగానో ప్రేమించాడు, వువ్వుల్లో పెట్టి వూజించాడు. ఇవి మాకు చెడ్డరేజులు, అందుచేత కష్టాలు వడుతున్నాం. కష్టాలు వెద్దు, నుఖాలు మాత్రమే కావాలి—అంటే వస్తాయా? పినతండ్రిని నమ్ముకుని వున్న ఉద్యోగం వదులుకున్నాడు. తిప్పలు వడుతున్నాడు. అతన్ని చూస్తే జాలేస్తుంది. నా కోసం చదువుమానుకుని, అన్నగారితో దెబ్బలాడి, నన్ను పెళ్ళి చేసుకున్నాడు. ఇటు మా వాళ్ళకీ, అటు వాళ్ళ వాళ్ళకీ దూరమయ్యాం... భంచేసి రాకూడదూ?"

"నాకు అన్నం నయించదీ వూట, మనసు ఎలాగో వుంది, డాక్టర్కి పోసు చేసేవస్తాను." అని వక్కమీద నించి లేవబోతూవుండగా, నా చెయ్యి వట్టుకుంది మంజుల, మొట్టమొదటిసారి ఆ రోగి స్త్రీ అనే భావన కలిగింది. ఏదో విద్యుత్ నాలో ప్రవహించినట్లయింది.

"డాక్టర్ నన్ను ఎలానూ బ్రతికించలేడు. హాస్పిటల్లో చెప్పిన మాట అబద్ధం కాదు నేను చనిపోయేదాకా నా వక్కని వుండండి, అదే నాకోరిక. రామనాథ్ ఏ సాయంత్రానికి వస్తాడో నన్ను వదిలి వెళ్ళకండి మీరు నా పాలిట దేవుడిలా వచ్చారు. నాకు భయ మేస్తోంది, ఏవో నల్లగా కనిపిస్తున్నాయి," అంటూ వణికిపోతూ, వెక్కి వెక్కి ఏడవనారంభించింది. మనిషిని నా వైపుగా తిప్పుకుని, వీపుమీద చెయ్యి వేసి బుజ్జగించాను.

"ఏడవకు, మంజూ, నిన్ను వదిలి వెళ్ళను. డాక్టర్లు నిన్ను భయపెట్టేందుకు చెప్పివుంటారు. నేను వక్కనుండగా యమభటులు నీదగ్గర కొస్తారా? నీ ప్రాణానికి నా ప్రాణం వొడ్డి కాపాడనూ? భయపడకు, భయమే మృత్యువంటారు పెద్దవాళ్ళు."

నెమ్మది మాటలు చెప్పి కిందికి వెళ్ళి డాక్టర్కి పోసు చేశాను. అరగంటలో ధనరాజ్ వచ్చాడు. డాక్టర్ వరకై యింకా పూర్తికాక పూర్వమే మళ్ళీ బాధవచ్చిందామెకీ, ఉండలా చుట్టుకుపోయి గిలగిల కొట్టుకునేది. ధనరాజ్ మనిషినంతా వరకై చేశాడు. పొత్తికడుపు, ఊపిరి తిత్తులూ, నాడీ చూశాడు, నన్ను దూరంగా వెళ్ళమని ఆమెని ఏవో ప్రశ్నలు చేశాడు.

"ప్రస్తుతం ఒక యింజెక్షన్ యిస్తాను. యిప్పుడు రెండు అవస్తాండా, సాయంత్రం అరు గంటలకి మళ్ళీ వచ్చి చూస్తాను, బాధని వేర్వేరుకోగల శక్తి గుండెకి లేదు—అంచేత రోగి నిద్రపోవడం మంచిది. మత్తు కలిగించే యింజెక్షన్ యిస్తున్నాను," అన్నాడు ధనరాజ్ నాతో.

ఏ యింజెక్షన్ యిస్తే నాకిందుకుగాని, ఆమె బాధతగ్గలి. ఆమె అలా బాధవడుతున్నామంటే రెండుకళ్ళూ వప్పగించి చూస్తూ కూచోలేను. యింజెక్షన్ వుచ్చుకుంటూ డాక్టర్తో అంది మంజులత:

"నిద్రలోనే హాయిగా చనిపోయేమందు యివ్వండి. ఈ యమబాధ నేను భరించలేను."

"బాధపడకండి," అంటూ నూదిగుచ్చాడు డాక్టర్.

ధనరాజ్ని సాగనంపేందుకు వరండాలోకి వచ్చాను. "ఎవరా అమ్మాయి?" అని అడిగాడత ను.

కథ యావత్తు చెప్పాను. "పోవం!" అని నిట్టూరుస్తూ, "ఒకకడు" అన్నాడు తీర్పు చెప్పినట్లు.

"అంత గద్దు వ్యాదా?"

"ఆ అమ్మాయి నంసారానికి వనికిరాదు. ఆ భర్త వశువే, మృగమో అయివుండాలి."

ఆ సంగతి నా కింతకీ పూర్వమే తెలుసు చూచాయగా "నిజంగా బతకడంకంటే ఆ అమ్మాయి?" అన్నాను ఆదుర్గా.

నా వ్యాకులత గ్రహించి, "అంత మంచి తనం మీకు వనికిరాదు. నిన్ను నీపాటికి ఆ అమ్మాయి

ఎవరో మీకు తెలిదు. యివ్వాళ ఎందుకంత వేదన మీ కామెగురించి. వెద్దు, వెద్దు, చిన్నతనం వల్ల బేజారైపోతున్నాడు," అంటూ నా వీపుతట్టి నిష్క్రమించాడు ధనరాజ్.

నేను గదిలోకి వచ్చేటప్పటికి ముఖమంతా కళ్ళు చేసుకుచూస్తోంది మంజులత. నాకరు కొత్త అగరువత్తులు వెలిగించి, బేసిన్ కడిగి వట్టుకొన్నాడు. మూడవ వాంతితో ఆ వాంతులు అగలేదు. అడపాడపా అవుతునే వున్నాయి. నాలిక పిడచగట్టుకు పోతేందని మంచినిళ్ళు తాగేది; బుళుక్కూన వాంతి చేసుకునేది.

"వాననవేస్తోంది గదూ!" అనేది మధ్య మధ్య అలాటి మాటలనవద్దని వారించేవాణ్ణి.

గది తలుపు జేర్చావేసి వుండేది. నాకరు వున్నప్పుడు కుర్చీ మీద, నాకరు లేనప్పుడు, మంచం మీద కూర్చునేవాణ్ణి. డాక్టర్ని వంచి గదిలోకి రాగానే. "ఏమన్నాడు డాక్టర్?" అంది మంజులత.

"తగ్గిపోతుందన్నాడు."

"అబద్ధం."

"నిజమే. ఇంకో పావుగంటలో నీకు నిద్రర వడుతుంది హాయిగా నిద్రపో."

"నిద్రరవట్టగానే మీరు వెళ్ళిపోతారా?"

"నేను వెళ్ళిపోవడమూ నిన్ను వదిలి ఎవ్వటికీ వెళ్ళను. మంచిపిల్లలా నిద్రపోమ్మా!" అన్నాను, ముద్దు చేస్తూ.

"మా అమ్మమ్మ చనిపోతూ యమదూతల్ని చూసి గావుకేకలు పెట్టింది. నేనూ అలా కేక లేని యితరుల్ని భయపెట్టకుండా, శాంతంగా చనిపోగలిగితే... మీ చేతుల్లో నా ప్రాణాలు వెదల నివ్వరూ?"

ఈసారి కన్నీళ్ళు నాకొచ్చాయి. ఈ అమ్మాయి చచ్చిపోతుందా? నిజంగానా? ఊరూపేరూ తెలియని వరాయి మనిషి నమక్షంలో, 'నా' అనేవాళ్ళు ఎవరూ లేనిచోట, వట్టువానవు హెబుల్ గది నాలుగుగడలూ వెక్కిరిస్తూ వుండగా, ఈ చిన్ని వువ్వుం మట్టిలో కలుస్తుందా? ఏమిటీ మానవ జీవితం? మృత్యుప్రాంగణంలో మేడలుకట్టి మన ఆశలకీ ఆవేదనలకీ అర్థం ఉందా? ఎంత దేవుళ్ళాడుతాం-భర్తృహరి, వేమనా చెప్పిన వరమనత్యాలు తెలుసుకోలేక!

ఆమె పాలభాగంమీద చేయిఉంచాను. పెద్ద జ్వరమేమీ లేదు. కణతలు వేగంతో కొట్టుకుంటు న్నాయి.

"మంజూ, నువ్వు బతుకుతావు. నీకు తెలిదు-నువ్వు బతుకుతావు. నామాట నమ్ము."

ఆమె పెదవులమీద వెలిసిన నీరనపు నవ్వులో ఈ ప్రవంచపు క్షోభలన్నీ ప్రతిబింబించాయి. ఆమె గెడ్డాన్ని నొక్కుతూ యింకోసారి అన్నాను: "నమ్ము, మంజూ!" అప్పుడే మగత వచ్చేస్తోంది. "ఆ" అంటూ నిద్రపోయింది.

కన్న కాఫీ టీఫిను ఆగదిలోకి తెప్పించుకు తిన్నాను. మళ్ళీ మరొకసారి అగరువత్తులు వెలిగించాను. డేకులవల్ల గదికి రోగిష్టి వానన వచ్చింది. నిద్రపోతున్న ఆమెని వరిశీలనగా ఒక గంటసేపు చూశానేమో! అర్థంవర్ధంలేని ఆలోచన లెన్నో దొర్లిపోతున్నాయి. రామనాథ్ని తలుచు కుంటే ఒక్కొక్క క్షణాన జాలివేసేది; మరొక్క క్షణాన వొళ్ళు మండి కోపంవచ్చేది.

బుర్ర వేరెక్కడంవల్ల చదువుకోడానికి వున్నకం తెరిచాను. పేజీలు సాగితేనా? సాయంత్రం అయిదయింది. తలుపు నెమ్మదిగా లోవలికి తోశాడు వెంకటవతి. చీమ చిటుకుమంటే ఆమెకి మెలకువ వస్తుండేమో అన్నట్లు, వదిలంగా అడుగులు వేసుకుంటూ మంచందగ్గరికి వచ్చి, కళ్ళు పెద్దవి చేసుకు చూశాడమెని వెంకటవతి.

ఇద్దరమూ వరండాలోకి వెళ్ళాం. జరిగినది వెంకటవతికి చెప్పాను.

"మధ్యని మీకొచ్చి చుట్టుకుండేమిటి ఈ పోవం!"

అతనలా నిర్మాణ్యంగా అనడం మనస్కరించక, "అలా అంటారేమిటి! కష్టాలు ఎంతటి వారికైనా వస్తాయి. ఆమాత్రం ఉపకారబుద్ధి లేకపోతే మనకి మానవులనిపించుకునే అర్హత ఏమిటి? రామనాథ్ రాత్రికూడా వస్తాడే. రాదో మీ అవిడ వర్మిషన్ తీసుకు యిక్కడ వడుకోకూడదూ మీరీ రాత్రి?"

"ఓ-నిక్షేపంగా! కండకులేని దురద చేమ కన్నట్లు మధ్యని మీరు యిరుక్కున్నారే ఇందు లో-అని అన్నాను గాని, మరొకందుకు కాదు. ఆవత్సమయంలో యిలాటివి చూసుకుంటామా? తప్పకుండా వస్తాను. పోవం-ఆ అమ్మాయిని రంగుల రామచిలక అన్నా కాని, సీతా అమ్మవారు వంటిది. ఆ పిల్లది బతికి బట్టకడితే మనకదే పదివేలు."

నాకు ఆ అమ్మాయిమీద అభిమానం ఉందని గ్రహించిన ఉత్తరక్షణలో వెంకటవతి ధీరణి మారిపోయింది. మంచి అయినా చెడ్డఅయినా నడుంకదామన్నాడు. అతని ఊహ ఎంతదాకా

పోయిందంటే-రామనాథ్ యింక ఎప్పటికీ రాక, ఆ అమ్మాయి దారి తెన్ను లేక నాదగ్గర వుండి పోవలసిన స్నేహితి అంత యిబ్బంది లేదట. అలాటి అందమైన స్త్రీ యింటిని దివ్యజ్యోతిలా వెలిగించగలదట.

వెరితలలు వేసే ఆలోచనల్ని ఆరికట్టమన్నాను. 'ఈ రాత్రికి ఆమె బతుకుతుందో బతకదో అని డాక్టరు చెప్పిన మనిషిగురించి, వతి అల్ల కల్పనిక జగత్తు నీటిబుడగలాటిదనే యింగితం నాకు లేకపోలేదు. కాని వెంకటవతి నా కంతవరకూ కలగని కొన్ని అనందరవు చూపనలునాలో ప్రవేశపెట్టాడు. పుస్తకవ్యక్తులతో, కాలక్షేపం చేసేనాకు, వెంకటవతి మాటలు జీవిత సుడిగుండాల్ని జ్ఞాపకం చేసేవి. సంస్కారరీత్యా అతను నాకంటే తక్కువవాడని తెలిసి పున్నప్పటికీ అందుకే భరించే వాణ్ణేమా అతన్ని.

డాక్టర్ వచ్చాడు. ముగ్గురమూ లోపలికి వెళ్ళాం. స్విచ్ నొక్కగానే పులిక్కిపడి లేచింది మంజులత. బయట కొద్ది కొద్దిగా చీకటి వడుతోంది. క్షణకాలం మాముగ్గుర్ని భయం భయంగా చూసింది.

"అలా చూస్తావేం!" అన్నాను.

"నేనింకా బతికేవున్నానా?" అంటూనే గిలగిల కొట్టు కోవడం మొదలెట్టింది పావుగంట అలా తన్నుకుంది. డాక్టర్ గుండె చూశాడు. మధ్యాహ్నం యింకో యింజెక్షన్ యిస్తానన్నవాడు. యిప్పుడివ్వ నన్నాడు. నాలుగు పొట్టాలు యిచ్చాడు. బాధ భరించలేనప్పుడు, గంటకి తక్కువకాని వ్యవధితో, ఆ పొట్టాలు వేసుకోవాలన్నాడు. వతిని ఆమెవద్ద కూచోబెట్టి డాక్టర్ తో వరండాలోకి వచ్చాను.

"ఎమనంటారు?"

"గ్లాకోజ్, పాలూ, అయినూ కలిపిన నీళ్ళు చంచాతో, మింగుడు వడేటంతవరకూ యిస్తావుండండి. ఇంజెక్షన్ యివ్వడానికి గుండె అతి నీరసంగా ఉంది. ఇంజెక్షన్ యిచ్చినా ఒకటి, యివ్వకపోయినా ఒకటి. రాత్రి రెండు మూడు గంటల లోపున ఆమె చచ్చిపోతుంది."

పాదాలకింద గొయ్యి వద్దట్టనిపించింది. "ఎంత దబ్బయినా ఆమెకోసం ఖర్చుపెడతాను. ఆమెని బతికించలేదా?" మతిలేని మాటలు-మతి పున్నవాడు అలా మాట్లాడుతాడా?

నేను దిగజారిపోవడం కనిపెట్టి ధనరాజ్ అన్నాడు. "మీరు మనసు కలవర పెట్టుకోకండి, జాతన్య మరణం ధృవం-నిన్న సాయంత్రం ఈ వేళకి ఆవిడవరో మీకు తెలీదు. ఎందుకంత కంగారు పడతారు? అవిడకి ఆయుర్దాయం ఉంటే బతుకుతుంది."

"మీ రేమీ చెయ్యలేరా?"

బుజం తడుతూ, "కథలు రాసేమీకు, డాక్టర్లు మందు లిస్తారు గాని ఆయుర్దాయం యివ్వలేరని, నేను చెప్పాలా?" అన్నాడు.

"ఆమె చనిపోతుందంటారు?"

"బతికివుంటే రేపు పొద్దున్న ఏడు గంటలకి ఫోన్ చెయ్యండి."

"బతకడనేగా మీరనేది? ఆ రామనాథ్-ఆమెభర్త ఎక్కడ వున్నాడో వెతకడం మనవిధిగా."

"ట్రాములు కట్టేసేవేళకైనా అతను రాకపోతాడా వన్నెండా మూడుగంటల మధ్య ప్రాణం పోవచ్చు. పాపం ఎవరి కెక్కడ కాసిపెట్టి ఉండగదా!"

నాకు ముందు వెనకలు తోవలేదు. కళ్ళు చీకట్లు కమ్మాయి. యంత్రంమాదిరి గద్దిలోకి వచ్చాను. సేదజీ ఒక కుర్చీమీదా వెంకటవతి ఒక కుర్చీమీదా కూచుని ఆమె అనవాయతగురించి విచారిస్తూ నా ఉదారబుద్ధిని శ్లాఘిస్తున్నాడు.

"మీకు దేవుడు తప్పకుండా మంచిచేస్తాడు," అన్నాడు సేదజీ నన్ను ఉద్దేశించి. ఆమె ఆరాత్రి మరణిస్తుందని డాక్టర్ చెప్పిన సంగతి సేదజీకి నేను చెప్పలేదు; వెంకట వతికూడా తెలివిగా దాచాడు ఆ విషయం. కాసేపు రోగాలు మందులు గురించి మాట్లాడి సేదజీ వెళ్ళా గుమ్మం దగ్గర నాతో అన్నాడు: "అతను-ఆ రామనాథ్-వెట్టి దగుల్పాజీ. మీరు ఆదుకోకపోతే ఆ అమాయకురాలు ఏమయేది?"

తెల్లారేటప్పటికి ఆమె కష్టాలు తీరుతాయి గాబోలు. ఈ దుర్గురజీవన నాటకానికి తెరవడు తుంది కాబోలు. అవమానాలూ, చిన్నచూపులూ, యాచనలూ లేకుండా ఈ తమస్యాండ్రవు ఆవలితీరం చేరుతుంది కాబోలు. ఏమో!!

వెంకటవతి భోజనంచేసి వచ్చేందుకు వెళ్ళాడు. సాయంత్రం ఏడవుతోంది. ఆమె వక్కమీద కూచుని వట్టుకుచ్చులాటి జాట్టు నిమురుతున్నాను. నిన్నటి సాయంత్రం-నాకు ఈమెలేదు; రేపు సాయంత్రం 'నాకు' ఈమె ఉండదు. తెల్లారేలోపున ఈ వసిడిదేహంలోని వరమాయువు

మాయమవుతుందా? రెండు చెక్కిళ్ళూ మృదువుగా స్పృశిస్తూ, చూపుడువేలితో నుదురుమీద రాస్తూ "మంజూ, నీకు బతకాలనిలేదా?" అని అడిగాను.

"ఎందుకు బతకడం?"

"నాకోసం."

"నేను మీకెందుకు?"

"ఎందుకో నాకు తెలీదు. నువ్వు బతకాలి, బతికితిరాలి. నాకోసం నువ్వు బతకాలి, ఎందుకని అడగకు." నా కంఠం రేదనన్వరంతో వణికింది. ఆమె కళ్ళలో కొత్తలోకాలు వెలిగాయి. చెక్కిలిమీద పున్న నాచేతిని తన చేతిలోకి తీసుకుని, చెంపమీద పెట్టుకు, ఆ చేతిని బంధిస్తున్నట్టుగా ఒక వక్కకి వరిగింది.

"మధ్యాహ్నం భోంచెయ్య లేనట్టు ఉంది. తొందరగా భోంచేసిరండి," ప్రేమించే స్త్రీలు మన అన్నపానాదుల గురించి ఒకటికి నాలుగుసార్లు కనుక్కుంటారని అనాడు నాకు తెలీదు.

"భోంచెయ్యాలని లేదు."

"వెద్దు! వెళ్ళు చెడిపోతుంది. నాకర్ని యిక్కడ వుండమని మీరు వెళ్ళిరండి"-అంటూ గెడ్డం వట్టుకుంది. మా యిద్దరిమధ్యా మాతోటి నమసిపోవలసిన చనువు వస్తోంది. ఆ చనువులోని అంతరార్థం మా అత్తలకే తెలుసు లోకానికి తెలీదు.

పొద్దున్న చనిపోతానని 'తను' భయపడింది. ఈ పూట, డాక్టరు చెప్పడంవల్ల, చనిపోతుందని 'నేను' భయపడుతున్నాను. నేను భోంచేసి వచ్చేవేళకి, మంజూ మొహానికి చేతులకి పొడరు రాసుకువడుకునుంది. పొద్దుట్నూచి అక్కర్లేకపోయిన పొడరు యిప్పుడు ఎందుకు కావలసిన వచ్చిందో

"మీరు వెళ్ళినతర్వాత ఒక వాంటి అయింది; మళ్ళీ నొప్పి వచ్చేటట్టు ఉంది."

"గ్లాకోజ్ వాటర్ తాగావా?"

"తాగడంచేతనే వాంటి వచ్చింది."

"పొడరు ఎందుకు రాసుకున్నావు?"

"లవంథర్ కూడా రాసుకోవాలనిపించింది. కాని సీసాలో లేదు."

వెద్దంటున్నా నా గదిలోనుంచి లవంథర్ సీసా తీసుకు వచ్చి ఆమెకి యిచ్చాను, బట్టలమీద చల్లుకుంది.

"వెంకటవతి ఏమనుకుంటారు?"

"ఎవరాయన?"

"ఇందాక వచ్చిన స్నేహితుడు."

"మళ్ళీ వస్తాడా ఆయన?"

"రాత్రి మనకి సాయంగా యిక్కడే వడుకుంటారు."

"బయట మడతమంచం వేయించి వడుకోమనండి. పాపం, ఆయన్ని శ్రమపెట్టడ మెందుకు?"

ఇంత తెలివిగా మాట్లాడుతున్న మనిషి రాత్రి రెండు గంటలలోపున ఎలా చనిపోతుంది? ధనరాజ్ చెప్పాడు; ఆమె చావు అమాంతం వస్తుందని, మాట్లాడుతూ మాట్లాడుతూ కొలాప్స్ అవవచ్చునని. బహుశా మనసులో ఆమెకి దృఢంగా తెలుసునేమో చచ్చిపోతానని. వెంకటవతి వెచ్చాడు; అతను బిడి కల్చుకుంటూ బయట మంచం మీద వడుకున్నాడు.

వది నిముషాలూ పావుగంటా మగతనిద్రపోతూ లేస్తోంది మంజులత. రామనాథ్ వచ్చినా ప్రమాదంలేదనీ, తన వక్కమీద అలాకూచుని వుండవలసిందనీ నిష్కర్షగా చెప్పింది. నాకడు, వెంకటవతి మంచం వక్కనే వడుకున్నాడు. తొమ్మి దయింది, వదయింది, రామనాథం అయిపూ అనవాలూ లేదు. వెద్దని మారాం చేస్తున్నప్పటికీ వదింబాపుకి కాసిని గ్లాకోజ్ నీళ్ళు వట్టాను; తాగింది. ఏదో భయం భయంగా ఉందంది. నాకూ మనసులో దుడుకుగానే ఉంది; మేకపోతు గాంభీర్యం చూపెట్టాను. గదిలో హంద్రెడ్ కాండ్లీల్ బల్బు వెలుగుతోంది. కిటికీలని చూసి భయపడుతుందని కిటికీతలుపులు వేశాను. ఎలక్ట్రిక్ వంకాటకటక మంటోంది. అగరుధూపం మత్తు కొద్దిగా తగ్గింది.

"చంద్రోదయమయితే గాని చావరటగా!"

మళ్ళీ ఈ మాటలు మాట్లాడుతుందని నేను అనుకోలేదు. మనసులోనుంచి ఆ భయోత్పాతం ఆమెకి పోలేదు.

“నీకేమీ ప్రాణాపాయం లేదని డాక్టర్ చెప్పాడు.”

“మీకు అబద్ధమైనా చెప్పివుంటాడు; లేదా ఆయన కాపాటి తెలుసుకునే శక్తి అయినా లేకపోవాలి. చావు ఏలా వస్తుందో నాకు తెలుసు-తప్పిమని గుండె అగిమరణిస్తానట. బాధ రాబోయేముందు గాని, బాధ తీరిన వది వదిపాను నిముషాల్లోగాని ఆవని జరగవచ్చు.”

“మంజూ, నువ్వు బతుకుతావు- నీకు తెలీదు” అంటూ ఆమె నుదుటిమీద ముద్దు పెట్టుకున్నాను.

ఆ రోగిస్థిమనిషి అదేలా నవ్వుతూ, “నన్ను ఎందుకు ముద్దెట్టుకున్నారు-తప్పకాదా?” అంది.

“తప్పులేదు, గిప్పులేదు.” అంటూ ఆమె వెన్నాముక మీద చేతవేళ్ళతో మృదువుగా స్పృశించాను.

“అయ్యో నామీద మీకీ మమకారం ఎందుకు?” అని దీనంగా, భూదేవిలా వాపోయింది.

వదకొండయింది-రామనాథం రాలేదు. వెంకటవతి మాటలు జ్ఞప్తికిచ్చాయి. మంజూని శిరీషప్పంలా ధరించగల ధైర్యం నాకొచ్చింది అమాంతం. రామనాథ్ వస్తాడూ, వచ్చినవాళ్ళలో జత. రాడూ, పోయినవాళ్ళలో ఒక్కడు. మంజూ ఈ ఉవద్రవంనుంచి దాటితే, అమెగురించిన నమస్తం నేను చూసుకుంటాను.

వస్తాండుకి యిరవైనిముషాలు వుందనగా వులిక్కివడి లేచి, నావోళ్ళ తలపెట్టుకు వత్తుకుంది. వట్టుకుచ్చులాటి జాట్టుని గోళ్ళతో దువ్వుతూ లాలిస్తున్నాను. మళ్ళీ కాస్త కునుకువట్టిం దామెకి. వస్తాండు అయిదు నిముషాలకి ఒక్కసారి కెవ్వన కేక పెట్టింది. పక్కగదుల్లో వాళ్ళు పరిగెత్తుకు వస్తారనుకున్నానుగాని రాలేదు. అఖరికి వెంకటవతికి కూడా మెలకువ రాలేదు.

“కడుపు నరాలు తోడేస్తున్నాయి. ఈ గదంతా గిరగిర తిరుగుతోంది. ఇంత చీకటిగా ఉందేమి?”

మంజూలత మనలోకంనుంచి వెళ్ళిపోతున్నట్టుంది. గదిలో అంత పెద్దదీవం వెలుగుతూవుండ గా చీకటిమిటి? ఆమెని దిండుమీద వదుకోబట్టి వెంకటవతిని లేవనా? అతను మాత్రం ఎం చెయ్యగలడు? ఈ అపూర్వజాంధవి మరణం నా చేతుల్లో ఉందా? పెద్దపెట్టున ఎదుపొచ్చింది, ఏడవలేను. వెళ్ళు జలదరించింది.

“మంజూ!” అన్నాను నెమ్మదిగా.

“ఎమిటండీ?”

“కలవరిస్తున్నావు.”

“కలవరింత కాదు. ఏదో అయోమయంగా ఉంది. నన్ను వదిలి వెళ్ళకండి.”

“నువ్వు నా మంజూవి. నాకోసం బతుకుతావు. నిన్ను నేను బతికించుకుంటాను. ప్రేమలో అమృతానికి వుండే గుణం ఉందన్నారు. అంచేత, నువ్వు బతక్క తప్పదు.”

ఆమె బతికింది. నులువుగా ఒక్క మాటలో ఆ సంగతి ఈనాడు చెబుతున్నాను గాని, ఆనాడు తెల్లవారుజాము నాలుగు గంటలదాకా ఎంత బాధపడింది మంజూ! విలవిల తన్నుకునే ఆమె పాంచభౌతికశరీరాన్ని చూసి నేనెంత ఎత్తాను? బాధలూ కన్నీళ్ళూ కాలమనే మహార్షవంత్ కలిసిపోతాయి కదా! నా మంజూ నాకోసం మృత్యువుతో పోరాడారని పోరాడింది. ఎంత అపాం-నా మంజూ 'నా' కోసం; మంజూ నేనూ జీవితంలో కలుసుకోము. కలుసు కోక పోయినప్పటికీ ఎంత అపాం!

మర్నాడు పొద్దున్న ధనరాజ్ మంజూలత బతకడం 'మిరకిలో' అన్నాడు. అసాయింత్తం అమెకింక ప్రాణభయం లేదన్నాడు. ప్రాణాపాయస్థితి దాటిన తర్వాత ఎర్రదుద్దులు ఆమె చేతిలో పెట్టాను.

“ఇవి మీకెలా వచ్చాయి?”

“ఇవి యిద్దామనే నిన్నుపొద్దున్న మీగదిలోకవచ్చి జన్మజన్మలకీ మరువురాని అనుబంధం ఏర్పరచు కున్నాను.”

మంజూలత నీరసంగా కాక శృంగారాన్ని వెలకబోస్తూ నవ్వింది.

“రామనాథ్ రాడా యిక?” అని అడిగాను. నేను అడగకూడని ప్రశ్న కాని అడక్క తప్పదు.

“వస్తాడు ఈ సాయింత్తం తప్పకుండా వస్తాడు.”

ఆమె చెప్పినట్టుగానే సాయింత్తంవేళ రామనాథ్ వచ్చాడు. భార్యభర్తలు ఏమి మాట్లాడుకున్నారో తెలీదుగాని కన్నీళ్ళతో నాకు కృతజ్ఞత తెలిపాడు. మరునటి ఉదయం అతను బెంగుళూరు వెళ్ళాడు, ఆ సంగతి డాక్టరు వచ్చినప్పుడు మంజూలత చెప్పేదాకా నాకు తెలీదు.

“ఎప్పుడెస్తాడు?”

“రేపే వస్తానన్నాడు, రాగలడే, రాలేదే! మా బ్రదర్ కి బెలిగ్రాం యివ్వండి-మా వాళ్ళింటికి వెళ్ళి పోతాను.”

“ఇక్కడ వుండకూడదా?”

“మీకు తెలీదు-చిన్నతనం.” అలా అన్నందుకు కాసేపు అలిగాను-చతుక్కున జ్ఞాపకం వచ్చి “దుద్దులేవి?” అన్నాను.

“ఇవ్వలేదు. తలగడకింద దాచాను. మీరు సేబోజీ దగ్గిర్నుంచి తీసుకున్నట్టు అతనికి తెలీదు.”

మంజూలత, నాలుగురోజుల్లో ఎంతో చనువయింది. నాతో చిన్నపిల్లమాదిరి ఆడుకునేది; నన్ను ఆడించేది. స్త్రీ మనసెవ్వడమంటే ఏమిటో అంతవరకూ పుస్తకాలలో చదివానుగాని అనుభవంలో లేదు. మంజూలతకి జాట్టుదువ్వడం, పొడర్ రాయడం నా ద్యూటీన.

సాయింత్తం అయిదవుతుంది. పక్కడాబా మీద వద్దెనిమిదేళ్ళ అమ్మాయి తమ్ముడి గాలివటం ఎగరవేస్తోంది. మంజూలత డ్రెస్సింగ్ బెబుల్ముందు కూచునివుంది. నేను పక్కన నుంచుని ఆమె మొహామీద యార్థ్ లీస్ మెత్తుతున్నాను. గాలివటం ఎగరవేస్తున్న అమ్మాయిని చూచి మంజూలత చలాలున అడిగింది; “అలాటి అందమైన పిల్లని మీరు పెళ్ళిచేసుకోకూడదా?”

“నీకంటే అందంగా వుండా ఆ అమ్మాయి.”

మంజూలత కన్నీళ్ళు అద్దంలోనుంచి కనిపించాయి. ఇట్టే వెనక్కి తిరిగి నా చెంపలు తన చేతుల్లోకి తీసుకు, నన్ను దగ్గిరికి రమ్మని ముద్దెట్టుకుంది. బతుకు వండినట్లనిపించింది. పుష్కరం గడిచినా ఆ ముద్దు గురించిన జ్ఞాపకం జీవితానికి పరిమళ మాపాదిస్తోంది. ఆమె పాదాల దగ్గర కూచుని వోళ్ళ తలపెట్టుకున్నాను.

“మీరుణం ఈ జీవితంలో నేను తీర్చుకోలేను. మనకి జన్మలనేవే వుంటే. మరొక జన్మలో కలుసుకోకపోము. ఈ జన్మలో నేను మీకు పనికిరాను. ఏ రుమాల్ తో నా కన్నీళ్ళు తుడిచారో అది నాది. ఈ ఎర్ర దుద్దులు మీవి. మీ రెవర్ని పెళ్ళి చేసుకుంటారో ఆమెకి యివి యివ్వండి. రేపు మా బ్రదర్ వస్తాడు. ఈ ఒక్కరోజూ మనం కన్నీళ్ళతో గడవవద్దు. అడవిపిట్టలా నేను మీ దగ్గిరికి వచ్చి వాలాను; అలాగే వెళ్ళిపోతాను. బాధపడకుండా, నన్ను నవ్వుతూ రైలెక్కించండి. నేను మీకు తగనని మీకు తెలుసు; కాని బంధన వదుల్చుకోలేక బాధపడుతున్నాను.”

మంజూలత నిజం చెప్పినప్పటికీ ఆమె మాటలన్నీ నేను వొప్పుకోలేక పోయాను. నా పిరమిడ్ కర్చిఫ్ తాను తీసుకుని, ఎర్రదుద్దులు నా చేతిలో పెట్టింది. మనుమలమే విడిపోతున్నప్పుడు చిహ్నాలుమాత్ర మెందుకన్నాను. నవ్వి ముక్కుపట్టుకు, లెంపలు వాయించింది. స్త్రీ సహజమైన చాతుర్యంవల్ల, రైలుదగ్గిరికి వెళ్ళేవరకూ, తన కొంగుని కట్టుకు తిప్పుకుంది నన్ను.

రైలు కింకా యిరవై నిమిషాల పైము ఉంది. బ్రదర్ సామాను నర్తుకుని పెట్టో కూచున్నాడు, నేనూ మంజూలతా యింజను చివరిదాకా నడుచుకుంటూ పోయాం. సాయింత్తం నేను ప్రజ్ఞెంటుగా యిచ్చిన తెల్లచీరె కట్టుకుంది; ఊదాజాకెట్ వేసుకుంది. జాట్టు అందంగా దువ్వుకు, నాజాకుగా లేత తమలపాకులా కనిపిస్తోంది. మనుమల రద్దీలేనిచోట నుంచున్నాము.

“నేను మిమ్మల్ని వదిలి వెళ్ళలేకుండా వున్నాను. కాని వెళ్ళక తప్పదు.” కంటి ముత్యాలు మెరిశాయి. దగ్గిరికి తీసుకునేందుకు అది జననమ్మర్లం గల ప్రదేశం. “మీరు చేసినదానికి నేను మీకేమీ యివ్వలేకపోయాను గదా!”

నాలోని వురుమడు నిద్రించాడు. ఆమె ఆత్మ నిజన్యరూపం గోచరమయింది. “చీ-అలా అనుకోకు, నువ్వు ఎక్కడో అక్కడ సుఖంగా ఉండాలి. మంజూని నేను బతికించుకున్నాను జన్మ జన్మలకీ 'ఈమె' నా మంజూయే!”

బాగా వెలుగులోకి వచ్చేదాకా చెట్టవట్టాలు వేసుకునడిచాము. వ్యాధయావేదనని మరుగు పరచ ప్రయత్నించే మా తెచ్చికోలునవ్వులు, వర్ణవర్ణ తర్వాత కాసిన ఎండలాటివి. బ్రదర్ వెర్రిగా చూస్తున్నప్పటికీ, రైలు కదిలే దాకా మంజూచెయ్యి నాచేతిలో ఉంది. మాంగుళూర్ మెయిల్ మా యిద్దరిచేతులూ విడదీసింది; అందుకనే నాకు మాంగుళూర్ మెయిల్ అంటే కోపం!

మంజూలత ఎమయిందో నన్ను అడక్కండి. 'దేవదాసు' లోని పాఠ్యతి ఎమయిందో శరత్బాబు చెప్పలేకపోయి సరే, నేనూ చెప్పలేను. నా మంజూలత పాఠ్యతంత గొప్పదికాదు. చెప్పలేకపోదాని కి ఉదాహరణగా మాత్రమే ఆ ప్రసక్తి తెచ్చాను. పుష్కరం గడిచింది. మంజూలత ఈ నాడు ఒక స్మృతి. ఆ స్మృతిని ఉన్నదున్నట్టుగా కాయితం మీద కెక్కించాను; మీరు చదివారు. ఒక్క విషయం: నా భార్య చెవులకున్న ఎర్రదుద్దులు నిజానికి మంజూలతవి.